

ಹಿರಿಯ ಸಿವಿಲ್ ಜಡ್ಜ್ ಮತ್ತು ಜಿ.ಎಂ.ಎಫ್.ಸಿ., ನ್ಯಾಯಾಲಯ, ಅಂಕೋಲಾ.

ಸಿ.ಸಿ. ನಂ.1-24

ಪಿ.ಡಬ್ಲ್ಯೂ:6

ಸಿಡಬ್ಲ್ಯೂ-7

ಸಾಕ್ಷಿದಾರರ ಹೆಸರು : ಚೆನ್ನಪ್ಪ ಲಮಾಣಿ
ತಂದೆಯ ಹೆಸರು : ದೇವಪ್ಪ ಲಮಾಣಿ
ವಯಸ್ಸು : 29 ವರ್ಷ
ಉದ್ಯೋಗ : ಗಸ್ತು ಅರಣ್ಯ ಪಾಲಕ , ಮಾಸ್ತಿಕಟಾ ವಲಯ
ವಾಸ : ಮಾಸ್ತಿಕಟ್ಟಾ

ದಿನಾಂಕ: 13-02-2026 ರಂದು ಸಾಕ್ಷಿಯನ್ನು ಕರೆಸಿ ಪ್ರಮಾಣೀಕರಿಸಲಾಯಿತು.

ಮುಖ್ಯ ವಿಚಾರಣೆ: ಸರ್ಕಾರದ ಪರವಾಗಿ ಸ .ಸ. ಆ ರವರಿಂದ ಃ

1. ನಾನು ಕಳೆದ 8 ವರ್ಷಗಳಿಂದ ಮಾಸ್ತಿಕಟ್ಟಾ ವಲಯದಲ್ಲಿ ಗಸ್ತು ಅರಣ್ಯ ಪಾಲಕನಾಗಿ ಕರ್ತವ್ಯ ನಿರ್ವಹಿಸುತ್ತಿದ್ದೇನೆ .
2. ದಿ:2-11-2019 ರಂದು ಆ ದಿನ ನಾನು ರಾತ್ರಿ ಪಾಳಿ ಕರ್ತವ್ಯ ದಲ್ಲಿ ಇದ್ದೆ . ನಮ್ಮ ಇಲಾಖಾ ಸಿಬ್ಬಂದಿಗಳಾದ ಚಾಸಾ-5 ಮತ್ತು 6 ರವರೊಂದಿಗೆ ನಾನು ಇಲಾಖಾ ಗಸ್ತು ಜೀಪ ನಲ್ಲಿ ಗಸ್ತು ತಿರುಗುತ್ತಿರುವಾಗ ದಿ:3-11-2019 ರಂದು ಬೆಳಗಿನ ಜಾವ 2-00 ರಿಂದ 2-30 ರ ಸಮಯದಲ್ಲಿ ಸುಂಕಸಾಳ ಪಂಚಾಯತಿ ಎದುರುಗಡೆ ಇರುವಂತಹ ರಾಷ್ಟ್ರೀಯ ಹೆದ್ದಾರಿ -63 ಯಲ್ಲಿ ಅಂಕೋಲಾ ಕಡೆ ಮುಖ ಮಾಡಿ ಕೊಂಡು ಒಂದು ಸ್ಫಾರ್ಪಿಯೋ ವಾಹನ ನಿಂತು ಕೊಂಡಿತ್ತು ಆ ಸಮಯದಲ್ಲಿ ನಮಗೆ ಸ್ವಲ್ಪ ಅನುಮಾನ ಬಂದಿತು . ಆಗ ನಾನು ಮತ್ತು ಚಾಸಾ -5 ಹಾಗೂ ಚಾಸಾ -6 ರವರು ಆ ವಾಹನ ಸ್ವಲ್ಪ ಪರಿಶೀಲನೆ ಮಾಡಿ ನೋಡಿರುತ್ತೇವೆ . ನಾವು ಆ ವಾಹನವನ್ನು ಪರಿಶೀಲನೆ ಮಾಡಿ ನೋಡಿದಾಗ ಸದ್ರಿ ಸ್ಫಾರ್ಪಿಯೋ ವಾಹನದ ಕಿಟಕಿಯ ಗ್ಲಾಸ್ ಒಳಗಡೆ ಟಾರ್ಚ್ ಹೊಡೆದು ನೋಡಿದಾಗ ಅಲ್ಲಿ ರಕ್ತ ದ ಕಲೆ ಹಾಗೂ ಕೂದಲು ಇರುವುದು ಕಂಡು ಬಂದಿರುತ್ತದೆ . ಆ ಮಾಂಸ ಸ್ಫಾರ್ಪಿಯೋ ವಾಹನದ ಹಿಂದಿನ ಸೀಟ ನ್ನು

ತೆಗೆದಿದ್ದರು ಮಧ್ಯ ಭಾಗದ ಸೀಟ ನಲ್ಲಿ ಬಿಳಿ ಬಣ್ಣದ ಸಿಮೆಂಟ್ ಚೀಲದಲ್ಲಿ ಮಾಂಸ ಇರುವುದು ಕಂಡು ಬಂದಿತು . ನಂತರ ಅವರು ನನ್ನನ್ನು ಅಲ್ಲಿಗೆ ಕರೆದಿರುತ್ತಾರೆ . ಆಗ ನಾನು ಪರಿಶೀಲನೆ ಮಾಡಿ ನೋಡಿದಾಗ ಸದ್ರಿ ಸ್ಕಾರ್ಪಿಯೋ ವಾಹನದ body ಮೇಲೆ ವಾಹನಗಳು ಕಾಡಿಗೆ ಹೋದಾಗ ಆಗುವಂತಹ ಸ್ಪೆಚ ಗಳು ಆಗಿರುವುದು ಕಂಡು ಬಂದಿರುತ್ತದೆ . ನಾವು ಪುನಃ detail ಅಗಿ ಪರಿಶೀಲನೆ ಮಾಡಿದಾಗ ಸ್ಕಾರ್ಪಿಯೋ ವಾಹನದ ಮುಂದಿನ ಭಾಗದಲ್ಲಿ ಹೆಡ್ ಟಾರ್ಚ್ ಇರುವುದು ಕಂಡು ಬಂದಿರುತ್ತದೆ . ಗಾಡಿ ಒಳಗಡೆ ರಕ್ತದ ಹನಿಗಳು ಬಿದ್ದಿರುವುದು ಕಂಡು ಬಂದಿರುತ್ತದೆ ಅಲ್ಲಲ್ಲಿ ವನ್ಯ ಪ್ರಾಣಿಗಳ ಕೂದಲು ಸಹ ಇತ್ತು . . . ಆಗ ನಾನು ಅಲ್ಲಿಗೆ ಸಂಬಂಧಿಸಿದತಹ ಚಾಸಾ -1 ರವರಿಗೆ ಕರೆ ಮಾಡಿ ವಿಷಯ ತಿಳಿಸಿರುತ್ತೇನೆ . ಆ ಸಮಯದಲ್ಲಿ ಚಾಸಾ -1 ಮತ್ತು 2 ರವರು ಬಂದಿರುತ್ತಾರೆ . ನಂತರ ಚಾಸಾ -3 ಮತ್ತು 4 ರವರನ್ನು ಪಂಚರನ್ನಾಗಿ ಕರೆಸಿದ್ದು ನಂತರ ನಾವುಗಳು ಆ ಜಾಗದಲ್ಲಿ ಯಾರು ಇಲ್ಲದೆ ಇರುವ ಕಾರಣ ಹಾಗೆ ಬೆಳಿಗ್ಗೆ 6-30 ರವರೆಗೆ ಕಾಯುತ್ತಾ ಕುಳಿತೆವು. ಆ ಸಮಯದಲ್ಲಿ 1 ರಿಂದ 3 ಆರೋಪಿಗಳು ನಾವು ಕಾಯುತ್ತಿರುವ ಸ್ಥಳಕ್ಕೆ ಬಂದಿರುತ್ತಾರೆ . ಅವರುಗಳು ವಾಹನನ್ನು ಹತ್ತಬೇಕು ಎಂದು ಹೋದಾಗ ನಾವೆಲ್ಲರೂ ಸೇರಿ ಅವರನ್ನು ಹಿಡಿದಿರುತ್ತೇವೆ . ನಂತರ ಸದ್ರಿ ಯವರ ಹೆಸರು ಮತ್ತು ವಿಳಾಸವನ್ನು ಕೇಳಲಾಗಿ ಅವರುಗಳು ತಮ್ಮಗಳ ಹೆಸರು ಮತ್ತು ವಿಳಾಸ ಹೇಳಿರುತ್ತಾರೆ . ಆ ಸಮಯದಲ್ಲಿ ಈ ವಾಹನ ಯಾರದ್ದು ಎಂದು ಕೇಳಿದಾಗ ಸೋಮನಾಥ ಶೇಟ (1 ನೇ ಆರೋಪಿ) ತನ್ನದು ಎಂದು ಹೇಳಿರುತ್ತಾರೆ . ಆ ಮಾಂಸವನ್ನು ಯಾರು ಎಲ್ಲಿಂದ ತಂದು ಕೊಟ್ಟಿದ್ದು ಎಂದು ಕೇಳಿದಾಗ ನಮ್ಮಲ್ಲಿ ಕೆಲಸ ಮಾಡುತ್ತಿರುವ 4 ನೇ ಅರೋಪಿ ಅದನ್ನು ತಂದು ಕೊಟ್ಟಿರುತ್ತಾರೆ ಎಂದು ಹೇಳಿರುತ್ತಾರೆ ಅವರನ್ನು ಯಾವ ಪ್ರಾಣಿಯ ಮಾಂಸ ಎಂದು ವಿಚಾರಿಸಿದಾಗ ಅದು ಕಾಡು ಕುರಿಯ ಮಾಂಸ ಎಂದು ಹೇಳಿರುತ್ತಾರೆ . ಸದ್ರಿ ಮಾಂಸವನ್ನು ನಾವು ಸುಂಕಸಾಳದಲ್ಲಿರುವ ನಮ್ಮ ಅಜ್ಜಿ ಮನೆಯಾದ ನಾರಾಯಣ ಮಹಾಬಲೇಶ್ವರ ಶೇಟ ರವರ ಮನೆಗೆ ತಂದು ಆ ಮಾಂಸದ ಅಡಿಗೆ ಮಾಡಿ ಊಟ ಮಾಡಿರುತ್ತೇವೆ ಎಂದು ಹೇಳಿರುತ್ತಾರೆ . ಆ ನಂತರ ನಾವು ಪಂಚರ ಸಮಕ್ಷಮ ಸದ್ರಿ ವಾಹನ ಸ್ಕಾರ್ಪಿಯೋ ಕಪ್ಪು ಬ್ಲಡ ವಾಹನವಾಗಿದ್ದು ಅದರ ನಂಬರ ಕೆಎ-31/ಎಮ್ 4023, 5.2 ಕೆಜಿ ಕಾಡು ಕುರಿ ಮಾಂಸ , 65 ಎಮ್ ಎಮು ನ 2 ಕಾಟ್ರಿಜ್ 10 ಚೆರಿ ಕಾರ್ಟ್ರಿಜ ಅದರಲ್ಲಿ 8 ಖಾಲಿ ಇದ್ದು 2 ಚಾಲನಾ ಸ್ಥಿತಿಯಲ್ಲಿ ಇದ್ದವು

.ಚೆರಿ ತುಂಬುವ ಒಂದು ರಾಡ್ , ಹೆಡ್ ಟಾರ್ಚ್ , 2 ಕೀ ಪೆಡ್ ಮೊಬೈಲ ಅದರಲ್ಲಿ ಒಂದು ಲಾವಾ ಮತ್ತೊಂದು ನೊಕಿಯಾ ಮೊಬೈಲ ಸೆಟ್ ಆಗಿರುತ್ತದೆ . ಅದನ್ನು ಅಮಾನತು ಪಡಿಸಿಕೊಂಡೆವು . ಆ ಪಂಚನಾಮೆಗೆ ನಾನು ಸಹಿ ಹಾಕಿರುತ್ತೇನೆ.ಈಗಾಗಲೆ ಗುರುತಿಸಲಾಗಿದ್ದ ನಿಪಿ-2 ನ್ನು ತೋರಿಸಲಾಗಿದ್ದು ಸಾಕ್ಷಿ ಅದರಲ್ಲಿ ರುವ ಸಹಿ ನೋಡಿ ಗುರುತಿಸಿರುವುದರಿಂದ ನಿಪಿ-2 (ಎಪ.)ಎಂದು ಗುರುತಿಸಲಾಯಿತು .ಆ ಸಮಯದಲ್ಲಿ ಪೊಟೊ ತೆಗೆದು ಕೊಳ್ಳಲಾಗಿತ್ತು. ಆ ಪೊಟೊಗಳು ಈಗಾಗಲೆ ನಿಪಿ-3 ರಿಂದ 6 ಎಂದು ಗುರುತಿಸಲಾಗಿರುತ್ತದೆ . ಸಾಕ್ಷಿಗೆ ನಿಪಿ-3 ರಲ್ಲಿರುವ ಪರಿಕರ ನೋಡಿ ಗುರುತಿಸಿರುತ್ತಾರೆ . ಸಾಕ್ಷಿ ನಿಪಿ-4 ರಲ್ಲಿರುವ ವಾಹನ ನೋಡಿ ಗುರುತಿಸಿರುತ್ತಾರೆ . ಸದ್ರಿ ಸ್ಕಾರ್ಪಿಯೊ ವಾಹನದ ನಂ ಕೆಎ-31/ಎಮ್ 4023 ಯಾಗಿರುತ್ತದೆ . ಸದ್ರಿ ಮಾಂಸವನ್ನು ಮಾಗೋಡ ದಿಂದ ಬೇಟೆಯಾಡಿ ತರಲಾಗಿತ್ತು ಎಂದು ನನಗೆ ನಂತರ ತಿಳಿದುಬಂದಿತು . ಸದ್ರಿ ಮಾಂಸವನ್ನು ತಂದು ಕೊಟ್ಟವರು 4 ನೇ ಆರೋಪಿ ಗಣಪತಿ ಶೇಟ ಆಗಿರುತ್ತಾರೆ ಎಂದು ನಂತರ ಗೊತ್ತಾಯಿತು . ನ್ಯಾಯಾಲಯದ ಮುಂದೆ ಇರುವ 3 ಜನ ಅರೋಪಿತರನ್ನು ಸಾಕ್ಷಿ ನೋಡಿ ಗುರುತಿಸಿರುತ್ತಾರೆ .

3. ಆ ದಿನ ಪೊಟೊಗಳನ್ನು ನಾನೆ ನನ್ನ ವೈಯಕ್ತಿಕ ಬೊಬೈಲ ದಿಂದ ಸೆರೆ ಹಿಡಿದು ವಲಯ ಅರಣ್ಯಾಧಿಕಾರಿ ಕಚೇರಿಯಲ್ಲಿ ಮುದ್ರಿಸಿ ಎಲ್ಲಾ ಛಾಯಾ ಚಿತ್ರಗಳನ್ನು ಮತ್ತು ಸಿಡಿಯನ್ನು ಚಾಸಾ-8 ರವರಿಗೆ ಕೊಟ್ಟಿರುತ್ತೇನೆ ಈ ಬಗ್ಗೆ ನನ್ನ ಪ್ರಮಾಣ ಪತ್ರ ವನ್ನು ನೀಡಿರುತ್ತೇನೆ . ಸದ್ರಿ ಪ್ರಮಾಣ ಪತ್ರ ಸಾಕ್ಷಿ ನೋಡಿ ಗುರುತಿಸಿರುವುದರಿಂದ ನಿಪಿ -10 ಎಂದು ಗುರುತಿಸಲಾಯಿತು . ಸಾಕ್ಷಿಯ ಸಹಿಯನ್ನು ನಿಪಿ-10 (ಎ) ಎಂದು ಗುರುತಿಸಲಾಯಿತು . ಸಾಕ್ಷಿ ಈಗಾಗಲೆ ಗುರುತಿಸಲಾಗಿರುವ ನಿಪಿ-3 ರಿಂದ 6 ರ ಪೊಟೊ ನೋಡಿ ಗುರುತಿಸಿರುತ್ತಾರೆ . ಸಾಕ್ಷಿ ಈಗಾಗಲೆ ಗುರುತಿಸಲಾಗಿರುವ ನಿಪಿ-9 (ಎ) ಸಿಡಿ ನೋಡಿ ಗುರುತಿಸಿರುತ್ತಾರೆ .

ಪಾಟೀ ಸವಾಲು: ಆರೋಪಿ ಪರ ಶ್ರೀ ಎಸ್ ಆರ್ ಎನ್ ರವರಿಂದ:

4. ನಿಮ್ಮ ಮೊಬೈಲ ದಿಂದ ಈ ಪೊಟೊವನ್ನು ತೆಗೆಯಲಾಗಿರುತ್ತದೆ ಎಂದು ಪಂಚನಾಮೆಯಲ್ಲಿ ಬರೆದಿರುವುದಿಲ್ಲ ಎಂದರೆ ಸರಿ . ಸರಕಾರಿ ಅಧಿಕಾರಿಗಳು ಮೊಬೈಲ ಇಟ್ಟು ಕೊಳ್ಳಬೇಕಾದರೆ ನಿಮ್ಮ ಬಳಿಯಲ್ಲಿ ಯಾವೆಲ್ಲಾ ಆಸ್ತಿಗಳು ಇರುತ್ತವೆ ಎಂದು ಸರಕಾರಕ್ಕೆ ಘೋಷಣೆ ಕೊಡಬೇಕಾಗುತ್ತದೆ ಎಂದರೆ ಸರಿ . ಸದ್ರಿ

ಪಂಚನಾಮೆಯಲ್ಲಿ ನನ್ನ ನಂಬರ ಬರೆಸಿಲ್ಲ. ನಾನು ಇಂತಹ ಕಂಪನಿಯ ಮೊಬೈಲದಿಂದ ಪೊಟೊ ತೆಗೆದಿರುತ್ತೇನೆ ಎಂದು ಪಂಚನಾಮೆಯಲ್ಲಿ ಮತ್ತು ಪ್ರಮಾಣ ಪತ್ರ ದಲ್ಲಿ ಇಲ್ಲ ಎಂದರೆ ಸರಿ . ನಾನು ಮೊಬೈಲ ದಲ್ಲಿ ಪೊಟೊವನ್ನು ನನ್ನ ಮೊಬೈಲದಿಂದ ತೆಗೆದಿರುತ್ತೇನೆ ಎಂದು ಸುಳ್ಳು ಸಾಕ್ಷ್ಯ ಸೃಷ್ಟಿ ಮಾಡಿದುದ ಅದಕ್ಕೆ ಪೂರಕವಾಗಿ ನಿಪಿ-10 ರ ಪ್ರಮಾಣ ಪತ್ರ ಸೃಷ್ಟಿ ಮಾಡಿರುತ್ತೇನೆ ಎಂದರೆ ಸರಿಯಲ್ಲ

5. ನೀವು ಗಸ್ತಿಗೆ ಹೋಗುವಾಗ ತೂಕದ ಯಂತ್ರವನ್ನು ತೆಗೆದುಕೊಂಡು ಹೋಗುತ್ತೀರಿ ಎಂದು ದಾಖಲಾತಿ ಇರುತ್ತದೆಯೆ ಎಂದರೆ ದಾಖಲಾತಿ ಇಲ್ಲ . ಆದರೆ ಯಾವಾಗಲೂ ನಾವು ತೂಕದ ಯಂತ್ರವನ್ನು ಜೊತೆಯಲ್ಲಿ ಇಟ್ಟು ಕೊಳ್ಳುತ್ತೇವೆ . ತೂಕದ ಯಂತ್ರದ ಸಹಾಯ ಇಲ್ಲದೆ ಅಂದಾಜಿನಲ್ಲಿ ಯಾವುದಾದರೂ ವಸ್ತುವಿನ ತೂಕ ಹೇಳಬಹುದು ಎಂದರೆ ನಿಖರವಾಗಿ ಹೇಳಲು ಬರುವುದಿಲ್ಲ . ಸುಂಕಸಾಳದಲ್ಲಿ ತೂಕದ ಯಂತ್ರವನ್ನು ಹೆಗೆ ತೆಗೆದು ಕೊಂಡು ಹೋಗಿರುತ್ತೀರಿ ಎಂದರೆ ನಾವು ಸುಂಕಸಾಳದಿಂದ ನಮ್ಮ ಕಚೇರಿಗೆ ವಾಪಸ್ಸು ಬಂದು ಸದ್ರಿ ತೂಕದ ಯಂತ್ರ ತೆಗೆದು ಕೊಂಡು ಪುನಃ ಸ್ಥಳಕ್ಕೆ ಹೋಗಿರುತ್ತೇವೆ . ಆ ಸಮಯದಲ್ಲಿ ಸುಂಕಸಾಳದಿಂದ ನಮ್ಮ ಕಚೇರಿಗೆ ತೂಕದ ಯಂತ್ರ ತರಲು ಯಾರು ಹೋಗಿದ್ದರು ಎಂದು ನನಗೆ ಗೊತ್ತಿಲ್ಲ . ಸುಂಕಸಾಳಕ್ಕೆ ಹೋಗಿ ಬರಬೇಕು ಎಂದರೆ ಕನಿಷ್ಠ ಅರ್ಧ ಗಂಟೆ ಬೇಕು ಎಂದರೆ ಸರಿ . ಸದ್ರಿ ತೂಕದ ಯಂತ್ರದ ಬಗ್ಗೆ ಪಂಚನಾಮೆಯಲ್ಲಿ ಬರೆಯಲಾಗಿರುತ್ತದಾ ಎಂದರೆ ಇಲ್ಲ. ಅದೇ ರೀತಿ ಸದ್ರಿ 5 ಕೆ.ಜಿ .200 ಗ್ರಾಂ ಎಂದು ಯಾವ ಆಧಾರದಲ್ಲಿ ಪಂಚನಾಮೆಯಲ್ಲಿ ಬರೆಯಲಾಗಿರುತ್ತದಾ ಎಂದರೆ ಇಲ್ಲ.

6. ಮಾಂಸವನ್ನು ಸುಡುವಾಗ ಅದು 5 ಕೆ.ಜಿ 200 ಗ್ರಾ ತೂಕ ಇತ್ತು . ಪ್ರಥಮತಃ ನಾನು ನೋಡಿದ ಸಮಯದಲ್ಲಿ ಸಹ ಅದು 5 ಕೆಜಿ 200 ಗ್ರಾಂ ತೂಕ ಇತ್ತು .ಮಾನ್ಯ ನ್ಯಾಯಾಲಯಕ್ಕೆ ಮಾಂಸ ವನ್ನು ಮತ್ತು ಕಾಗದ ಪತ್ರ ಯಾರು ತೆಗೆದು ಕೊಂಡು ಹೋಗಿದ್ದರು ಎಂದರೆ ನಾನು ಇದ್ದೆ . ಮಾನ್ಯ ನ್ಯಾಯಾಲಯದ ಮುಂದೆ ನೀವು ಏನು ಕೋರಿಕೆ ಸಲ್ಲಿಸಿರುತ್ತೀರಿ ಮತ್ತು ಏನು ಆದೇಶ ಪಡೆದು ಕೊಂಡಿರುತ್ತೀರಿ ಎಂದರೆ ಸದ್ರಿ ವಶ ಪಡಿಸಿಕೊಂಡಿರುವ ಮಾಂಸ ಮತ್ತು ಅರೋಪಿತರನ್ನು ನ್ಯಾಯಾಲಯದ ಮುಂದೆ ಹಾಜರ ಪಡಿಸಿರುತ್ತೇವೆ ಮತ್ತು ಅದರಂತೆ ನ್ಯಾಯಾಲಯವು ಆದೇಶ ಮಾಡಿರುತ್ತದೆ ಅದೇ ರೀತಿಯಾಗಿ ನಾವು ಆದೇಶ ಪಾಲನೆ ಮಾಡಿರುತ್ತೇವೆ . ಮಾಂಸದ ಬಗ್ಗೆ ನ್ಯಾಯಾಲಯವು ಆದೇಶ ಮಾಡಿರುತ್ತದಾ ಎಂದರೆ ಮಾನ್ಯ

ನ್ಯಾಯಾಲಯದ ಮುಂದೆ ಮಾಂಸ ಹಾಜರಪಡಿಸಿದವು ಮಾನ್ಯ ನ್ಯಾಯಾಲಯವು ಅದನ್ನು ಸುಟ್ಟು ಹಾಕಿ ಎಂದು ಆದೇಶಿಸಿದ ಮೇರೆಗೆ ನಾವು ಅದನ್ನು ಸುಟ್ಟು ಹಾಕಿರುತ್ತೇವೆ .ನೀವು ಹಾಜರ ಪಡಿಸಿದ ನಿಪಿ-3 ರ ಪೊಟೊಗಳಲ್ಲಿ ಇರುವ ಪರಿಕರಗಳಂತೆ ಉಳಿದ ಪೊಟೊ ನಿಪಿ-4 ಮತ್ತು 5 ರಲ್ಲಿ ಅವೇ ಪರಿಕರಗಳು ಇರುತ್ತವೆಯಾ ಎಂದರೆ ಇಲ್ಲ. ಉಳಿದ ಪರಿಕರಗಳು ಕಾರಿನ ಡ್ಯಾಷ ಬೋರ್ಡ್ ದಲ್ಲಿ ಇತ್ತು ಸದ್ರಿ ಪರಿಕರಗಳು ಕಾರಿನ ಡ್ಯಾಷ ಬೋರ್ಡ್‌ನಲ್ಲಿ ಇತ್ತು ಎಂದು ಪಂಚನಾಮೆಯಲ್ಲಿ ಬರೆದಿರುತ್ತಿರಾ ಎಂದರೆ ಇಲ್ಲ . ಅವುಗಳನ್ನು ಸೃಷ್ಟಿ ಮಾಡಿ ಕೊಂಡಿದ್ದಕ್ಕೆ ಅವುಗಳು ಕಾರಿನ ಡ್ಯಾಷ ಬೋರ್ಡ್ ನಲ್ಲಿ ಇತ್ತು ಎಂದು ನೀವು ಸುಳ್ಳು ಹೇಳುತ್ತಿದ್ದೀರಿ ಎಂದರೆ ಸರಿಯಲ್ಲ .

7. ನಿಪಿ-3 ರ ಪೊಟೊದಲ್ಲಿ ಸದ್ರಿ ಫ್ರಾಣಿಯ ಕೂದಲುಗಳು ಇರುತ್ತವೆಯಾ ಎಂದರೆ ಇಲ್ಲ ಅವುಗಳು ಕಾರಿನ ಶೀಟ ನಲ್ಲಿ ಇತ್ತು . ಸಾಕ್ಷಿಗೆ ನಿಪಿ-5 ರ ಪೊಟೊ ತೋರಿಸಲಾಗಿದ್ದು ಸದ್ರಿ ಪೊಟೊದಲ್ಲಿ ನಿಮಗೆ ಏನು ಕಾಣಿಸುತ್ತಿರುತ್ತದೆ ಎಂದರೆ ಮಾಂಸ ಕಾಣಿಸುತ್ತಿರುತ್ತದೆ . ಕೂದಲು ಕಾಣಿಸುತ್ತಿರುತ್ತವೆಯಾ ಎಂದರೆ ಇಲ್ಲ. ಸದ್ರಿ ನಿಪಿ-3 ರ ಪೊಟೊದಲ್ಲಿ ಮಾಂಸಕ್ಕೆ ಗನ್ ಶೂಟ ವನ್ನು ಹೊಡೆದಿರುವುದು ಕಾಣಿಸುತ್ತವೆಯಾ ಎಂದರೆ ಮಾಂಸ ಮಾತ್ರ ಕಾಣಿಸುತ್ತದೆ . ಗನ್ ಶಾಟ್ ಬಗ್ಗೆ ಕಾಣಿಸುವುದಿಲ್ಲ . ನಿಪಿ-3 ರಲ್ಲಿ ಕಾಣುವಂತಹ ಬುಲೆಟ್ ಗಳು ಚೇರಿ ಹಾಕಿ ಹೊಡೆದರೆ ಸ್ಟ್ರೈಡ್ ಆಗುತ್ತದೆ ಎಂದರೆ ಸರಿ . ಕುರಿಯ ಚರ್ಮ ಮತ್ತು ಮಾಂಸ ತುಂಬಾ ಮೃದು ವಾಗಿರುತ್ತದೆ ಎಂದರೆ ಕಾಡು ಕುರಿಯ ಚರ್ಮ ಮತ್ತು ಮಾಂಸ ಮೃದು ವಾಗಿರುವುದಿಲ್ಲ . ಸದ್ರಿ ಬುಲೆಟ್ ದಿಂದ ಹೊಡೆದರೆ ಆ ಬುಲೆಟ್ ಚೇರಿ ಹಾಕಿ ಹೊಡೆದ ಮೇಲೆ ಆ ಫ್ರಾಣಿಯ ಮಾಂಸದಲ್ಲಿ ಸ್ಟ್ರೈಡ್ ಆಗಲೆ ಬೇಕು ಎಂದರೆ ಸರಿ .

8.ಕುರಿ ಮಾಂಸ ಸುಡಬೇಕಾದರೆ ಅದು 5 ಕೆಜಿ 200 ಗ್ರಾಂ ಇತ್ತು ಎಂದು ಯಾವ ಅಧಾರದಲ್ಲಿ ಹೇಳುತ್ತಿರಿ ಎಂದರೆ ಮತ್ತೊಮ್ಮೆ ಪಂಚರನ್ನು ಕರೆದು ಅವರ ಸಮಕ್ಷಮ ದಲ್ಲಿ ಪಂಚನಾಮೆ ಕ್ರಮ ಜರುಗಿಸಿರುವುದರಿಂದ ಹೇಳುತ್ತಿದ್ದೇನೆ . ನಿಪಿ-3 ರಿಂದ 6 ರ ಪೊಟೊ ಹಾಜರ ಪಡಿಸಿದಂತೆ ಸದ್ರಿ ಕುರಿಯ ಮಾಂಸವನ್ನು ಸುಡುವಾಗ ಪೊಟೊವನ್ನು ತೆಗೆದಿರುತ್ತಾರಾ ಮತ್ತು ಹಾಜರ ಪಡಿಸಿರುತ್ತಾರಾ ಎಂದರೆ ಪೊಟೊ ತೆಗೆದಿದ್ದರು ಅದನ್ನು ಹಾಜರ ಪಡಿಸಿದ್ದಾರೊ ಇಲ್ಲವೊ ಎಂದು ನನಗೆ ಗೊತ್ತಿಲ್ಲ. ಆ ಮಾಂಸವನ್ನು ಸುಡುವ ಸಮಯದಲ್ಲಿ ತೆಗೆದ

ಪೊಟೊದಲ್ಲಿ ನಾನು , ಪಂಚರು ಹಾಗೂ ನಮ್ಮ ಇಲಾಖಾ ಅಧಿಕಾರಿಗಳು ಇದ್ದರು . ಯಾವುದೇ ಕಾಡು ಪ್ರಾಣಿಗಳು ಸತ್ತರೆ ಆ ಕಾರ್ಯ ವ್ಯಾಪ್ತಿಗೆ ಬರುವ ಅರಣ್ಯ ಅಧಿಕಾರಿ ಗೆ ಶೋಕಾಸ ನೋಟಿಸು ಕೊಟ್ಟು ಆ ಕಾಡು ಪ್ರಾಣಿ ಸಾಯಲು ಕಾರಣ ಏನು ಎಂದು ವಿವರಣೆ ಕೇಳುತ್ತಾರೆ ಎಂದರೆ ಸರಿ . ಸದ್ರಿ ಪ್ರಾಣಿಯನ್ನು ಯಾವ ಗನ್ ದಿಂದ ಹೊಡೆದಿರುತ್ತಾರೆ ಎಂದು ನಿಮಗೆ ಮಾಹಿತಿ ಇರುತ್ತದೆಯಾ ಎಂದರೆ ಇಲ್ಲ. ಸದ್ರಿ ಟಾರ್ಚ್ ಯಾರದ್ದು ಮತ್ತು ಯಾರು ಅದನ್ನು ಆ ದಿನ ಅದನ್ನು ಹೊಡೆದು ನೋಡಿದರು ಎಂದರೆ ಅದು ನಮ್ಮ ಇಲಾಖೆಯ ಟಾರ್ಚ್ ಆಗಿರುತ್ತದೆ ಅದನ್ನು ನಮ್ಮ ಇಲಾಖಾ ಸಿಬ್ಬಂದಿ ಹೊಡೆದು ನೋಡಿರುತ್ತಾರೆ ಅದು ಯಾರು ಎಂದು ನಿಖರವಾಗಿ ಹೇಳಲು ಬರುವುದಿಲ್ಲ ಆ ದಿನ ಇಲಾಖಾ ಜೀಪನ್ನು ತೆಗೆದು ಕೊಂಡು ಹೋಗಿರುತ್ತೇನೆ ಎಂದು ಬರೆಯಲಾಗಿರುತ್ತದೆ . ಸದ್ರಿ ವಿಷಯ ಪಂಚನಾಮೆಯಲ್ಲಿ ಎಲ್ಲಿ ಇರುತ್ತದೆ ಎಂದು ಸಾಕ್ಷಿಗೆ ಪಂಚನಾಮೆ ಕೊಟ್ಟಾಗ ಅದನ್ನು ನೋಡಿ ಇಲ್ಲ ಎಂದು ನುಡಿಯುತ್ತಾರೆ . ನೀವು ಈ ಎಲ್ಲಾ ಪ್ರಕರಣವನ್ನು ಸುಳ್ಳು ಸೃಷ್ಟಿ ಮಾಡಿರುವುದರಿಂದ ಅವುಗಳ ಬಗ್ಗೆ ಗೊತ್ತಿಲ್ಲ , ನೋಡಿಲ್ಲ ಎಂದು ಸುಳ್ಳು ಹೇಳುತ್ತಿದ್ದೀರಿ ಎಂದರೆ ಸರಿಯಲ್ಲ .

9. ಆ ದಿನ ಸ್ಥಳ ಮಹಜರವನ್ನು ಸುಂಕಸಾಳ ಗ್ರಾಮದ ಗ್ರಾಮಪಂಚಾಯತ ಕಾರ್ಯಾಲಯದ ಎದುರುಗಡೆ ಮಾಡಲಾಗಿತ್ತು . ಯಾವುದೇ ಪಂಚನಾಮೆ ಬರೆಯಬೇಕಾದರೆ ಅದಕ್ಕೆ ಒಂದು ಸಮಯ ಇರುತ್ತದೆ ಎಂದರೆ ಅದನ್ನು ಬೆಳಿಗ್ಗೆ 3-00 ಗಂಟೆಯಿಂದ 6-30 ರವರೆಗೆ ಬರೆದಿರುತ್ತೇವೆ . ಆ ರೀತಿ ನಿಪಿ-2 ರಲ್ಲಿ ನಮೂದು ಅಗಿರುತ್ತದೆಯಾ ಎಂದರೆ ಹೌದು . ಸಾಕ್ಷಿ ಯು 6-30 ರವರೆಗೆ ಎಂದು ಬರೆಯಲಾಗಿರುತ್ತದೆ ಹಾಗಾದರೆ 3-00 ಗಂಟೆಯಿಂದ ಬರೆಯಲು ಪ್ರಾರಂಭಿಸಿ 6-30 ರ ವರೆಗೆ ಬರೆಸಿ ಮುಗಿಸಲಾಗಿರುತ್ತದೆ ಎಂದು ನಮೂದು ಆಗಿರುತ್ತದೆಯಾ ಎಂದರೆ ಹೌದು . 3-00 ಗಂಟೆಯಿಂದ ಪಂಚನಾಮೆ ಯನ್ನು ಬರೆಯಲು ಪ್ರಾರಂಭಿಸಿದೆವು ಮತ್ತು 6-30 ಕ್ಕೆ ಮುಗಿಸಿದೆವು ಎಂದು ಹೇಗೆ ಹೇಳುತ್ತಿದ್ದೀರಿ ಎಂದರೆ ಅದರಲ್ಲಿ 6-30 ಎಂದು ನಮೂದು ಆಗಿರುತ್ತದೆ ಹಾಗಾಗಿ ಅದು 3-00 ಗಂಟೆಯಿಂದ ಪ್ರಾರಂಭಿಸಿದ್ದು ಎಂದು ಹೇಳುತ್ತಿದ್ದೇನೆ . ನೀವು ಆ ದಿನ ಕರ್ತವ್ಯದಲ್ಲಿ ಇದ್ದೀರಿ ಎಂದು ತೋರಿಸಲು ದಾಖಲಾತಿ ಹಾಜರ ಪಡಿಸಿದ್ದೀರಾ ಎಂದರೆ ನಾನು ಹೇಳಿಕೆ ನೀಡಿದ್ದೇನೆ .

10. ಚಾಸಾ-3 ಮತ್ತು 4 ರವರು ನನಗೆ 3 ವರ್ಷಗಳಿಂದ ಪರಿಚಯ ಇರುತ್ತಾರೆ . ಇವರಿಬ್ಬರನ್ನು ಪಂಚರನ್ನಾಗಿ ಯಾಕೆ ಆಯ್ಕೆ ಮಾಡಿದ್ದೀರಿ ಎಂದರೆ ಆ ಸಮಯದಲ್ಲಿ ರಾತ್ರಿ ಯಾಗಿದ್ದರಿಂದ ಪಂಚರಾಗಿ ಯಾರು ಸಿಕ್ಕಿಲ್ಲ ಆ ಕಾರಣದಿಂದ ಚಾಸಾ -3 ಮತ್ತು 4 ರನ್ನು ಕರೆಯಲಾಗಿರುತ್ತದೆ . ಈ ವಿಷಯವನ್ನು ಪಂಚನಾಮೆಯಲ್ಲಿ ಬರೆದಿರುತ್ತೀರಾ ಎಂದರೆ ಇಲ್ಲ . ಮತ್ತು ಈ ವಿಷಯವನ್ನು ನನ್ನ ಹೇಳಿಕೆಯಲ್ಲೂ ಹೇಳಿಲ್ಲ. ನನಗೆ ಸುಂಕಸಾಳ ಗ್ರಾಮದಲ್ಲಿ ಯಾರು ಪರಿಚಯ ಇಲ್ಲ. ನಿಮ್ಮನ್ನು ಹೊರತು ಪಡಿಸಿ ಚಾಸಾ -3 ಮತ್ತು 4 ರ ಪರಿಚಯ ಬೇರೆ ಯಾಗಿದರೂ ನಿಮ್ಮ ಇಲಾಖೆಯವರಿಗೆ ಇತ್ತಾ ಎಂದರೆ ಇರಬಹುದು . ನಿಪಿ-3 ರಿಂದ 6 ರ ಪೊಟೊ ಹೊಡೆಯಲು ಯಾರು ಹೇಳಿದರು ಎಂದರೆ ಚಾಸಾ -1 ರವರು ಹೇಳಿರುತ್ತಾರೆ . ಅದು ಯಾರ ನಂಬರಿನ ಯಾವ ಮೊಬೈಲ ಎಂದು ನನಗೆ ಗೊತ್ತಿಲ್ಲ . ಆ ದಿನ ನನ್ನ ಬಳಿ ಯಲ್ಲಿ ಮೊಬೈಲ ಇತ್ತು ಆದರೆ ಬೆಳಿಗ್ಗೆ ಯಿಂದ ಸ್ವಿಚ್ ಆಫ್ ಆಗಿತ್ತು ಸದ್ರಿ ನಿಪಿ-3 ರಿಂದ 6 ಪೊಟೊ ಗಳನ್ನು ಯಾರ ಮೊಬೈಲದಿಂದ ತೆಗೆಯಲಾಗಿತ್ತು ಎಂದು ನನಗೆ ಗೊತ್ತಿಲ್ಲ . ಆರೋಪಿತರು ಆ ದಿನ ಸದ್ರಿ ಸ್ಕಾರ್ಪಿಯೊ ವಾಹನದ ಬಳಿ ಬಂದರು ಮತ್ತು ಕಾರಿನಲ್ಲಿ ಕುಳಿತು ಕೊಳ್ಳುವ ಪ್ರಯತ್ನ ಪಟ್ಟರು ಎಂದು ನೀವು ಹೇಳುವಂತೆ ಆ ಸಮಯದಲ್ಲಿ ಅವರುಗಳ ಪೊಟೊ ತೆಗೆಯಲು ತೊಂದರೆ ಇತ್ತಾ ಎಂದರೆ ಪೊಟೊ ಹೊಡೆಯುವ ಅವಕಾಶ ಸಿಗಲಿಲ್ಲ. ಅವರನ್ನು ಹಿಡಿದ ಮೇಲಾದರೂ ಪೊಟೊ ಹೊಡೆಯಲು ತೊಂದರೆ ಇತ್ತಾ ಎಂದರೆ ತೊಂದರೆ ಇರಲಿಲ್ಲ . ನನ್ನ ಪ್ರಕಾರ ಸದ್ರಿ ಸ್ಕಾರ್ಪಿಯೊ ವಾಹನ ಯಾರು ಚಾಲನೆ ಮಾಡಿ ನಮ್ಮ ಕಚೇರಿಗೆ ತಂದಿರುತ್ತಾರೆ ಎಂದರೆ ನಮ್ಮ ಇಲಾಖೆಯ ಚಾಲಕನಾದ ರಾಮನಾಥ ರವರು ತಂದಿರುತ್ತಾರೆ . ಅದನ್ನು ಪಂಚನಾಮೆಯಲ್ಲಿ ಬರೆಯಲಾಗಿರುವುದಿಲ್ಲ. ಅದನ್ನು ಇಲಾಖೆಯ ಕಚೇರಿಗೆ ತೆಗೆದುಕೊಂಡು ಹೋಗಲಾಯಿತು ಎಂದು ಪಂಚನಾಮೆಯಲ್ಲಿ ಬರೆಯಲಾಗಿರುತ್ತದೆ . ಇವತ್ತಿನವರೆಗೂ ಸದ್ರಿ ಕಾಡು ಪ್ರಾಣಿಯು ಯಾವ ಅರಣ್ಯನದ್ದು ಯಾವ range ನದ್ದು ಎಂದು ಇವತ್ತಿನ ವರೆಗೆ ತಿಳಿದ ಕೊಳ್ಳುವ ಪ್ರಯತ್ನ ಮಾಡಿರುತ್ತೀರಾ ಎಂದರೆ ಅದು ಮಾಗೋಡು ಅರಣ್ಯ ವಲಯದ್ದು ಎಂದು ತಿಳಿದು ಬಂದಿರುತ್ತದೆ .

12. ಕುರಿ ಮಾಂಸ ಎಲ್ಲಾ ಕಡೆ ಸಿಗುತ್ತದೆ ಎಂದರೆ ಸಾಕು ಕುರಿಯ ಮಾಂಸ ಎಲ್ಲಾ ಕಡೆ ಸಿಗುತ್ತದೆ . ಮಾಂಸವನ್ನು ನೋಡಿದ ತಕ್ಷಣವೆ ಅದು ಕಾಡು ಕುರಿಯ ಮಾಂಸ ಎಂದು ತಿಳಿದುಕೊಳ್ಳುವಂತಹ ತರಬೇತಿ

ಅಗಿರುತ್ತದೆಯಾ ಎಂದರೆ ಇಲ್ಲ. ಸದ್ರಿ ಮಹಜರವನ್ನು ಹಾಗಾದರೆ ನೀವು ಊಹಿಸಿ ಬರೆದಿತ್ತೀರಾ ಎಂದರೆ ಸದ್ರಿ ವಾಹನಕ್ಕೆ ಎಲೆಗಳು ತಾಗಿರುವುದರಿಂದ ಅದು ಕಾಡಿನಿಂದ ಬಂದಿದ್ದಾಗಿದ್ದು ಎಂದು ಊಹೆ ಮಾಡಿ ಹಾಗೂ ಆ ಮಾಂಸವು ಕಾಡು ಕುರಿಯ ಮಾಂಸ ಎಂದು ಊಹೆಯ ಮೇರೆಗೆ ಹೇಳಲಾಗಿರುತ್ತದೆ . ಹುಬ್ಬಳ್ಳಿಯಿಂದ ಹೊರಟರೆ ಅಂಕೋಲಾ ವರೆಗೆ ಮಧ್ಯದ ಸ್ಥಳಗಳೆಲ್ಲಾ ಕಾಡಿನ ಪ್ರದೇಶ ಎಂದರೆ ಸರಿ . ಸದ್ರಿ ಎಲೆ ಯಾವ ಜಾತಿಯ ಕಾಡಿನ ಎಲೆ ಎಂದರೆ ನಾನು ಅಷ್ಟೊಂದು ಗಮನಿಸಿ ನೋಡಿಲ್ಲ. ನಿಪಿ-4 ರ ವಾಹನದ ಪೊಟೊದಲ್ಲಿ ಕಾಡಿನ ಜಾತಿಯ ಎಲೆಗಳು ವಾಹನದ ಮೇಲೆ ಇರುವುದು ಕಾಣಿಸುತ್ತದೆಯಾ ಎಂದರೆ ಇಲ್ಲ. ನಿಮ್ಮ ಪ್ರಕಾರ ಹುಬ್ಬಳ್ಳಿ ಯಿಂದ ಅಂಕೋಲಾ ಗೆ ಬರುವಾಗ ಕಾಡು ಜಾತಿಯ ಎಲೆಗಳು ವಾಹನದ ಮೇಲೆ ಬಿದ್ದರೆ ಅದು ಕಾಡಿಗೆ ಹೋಗಿ ಬಂದಿತು ಎಂದು ಹೇಳುತ್ತೀರಾ ಎಂದರೆ ಮೇಲಿನಿಂದ ಎಲೆ ಕಾರಿನ ಮೇಲೆ ಬಿಳುವುದಕ್ಕೂ ಮತ್ತು ಎಲೆಗಳು ಕಾಡಿನಲ್ಲಿ ಹೋದಾಗ ಸಿಕ್ಕಿ ಹಾಕಿ ಕೊಳ್ಳುವುದಕ್ಕೂ ವ್ಯತ್ಯಾಸ ಇರುತ್ತದೆ ಈ ಪ್ರಕರಣದಲ್ಲಿರುವ ವಾಹನದ ಎಡಗಡೆ ಬದಿಗೆ ಸ್ವೆಚ್ ಆಗಿರುತ್ತದೆ . ಅದು ಸಹ ನೀವು ಏನು ಮಾಹಿತಿ ಇಲ್ಲದೆ ಸುಳ್ಳು ಹೇಳುತ್ತಿದ್ದೀರಿ ಎಂದರೆ ಸರಿಯಲ್ಲ . ನೀವು ನಿಮ್ಮ ಇಲಾಖೆಯ ಬೇಜಾಬ್ದಾರಿತನ ಮುಚ್ಚಿ ಹಾಕಲು ಈ ಪ್ರಕರಣ ಸೃಷ್ಟಿ ಮಾಡಿದ್ದು ಎಂದರೆ ಸರಿಯಲ್ಲ.

13. ನೀವು ಮುಖ್ಯ ವಿಚಾರಣೆಯಲ್ಲಿ ಹೇಳಿದ ಎಲ್ಲಾ ವಿಷಯಗಳು ಸುಳ್ಳಿನಿಂದ ಕೂಡಿರುತ್ತದೆ ಎಂದರೆ ಸರಿಯಲ್ಲ . ಸೃಷ್ಟಿ ಮಾಡಿದ ಪ್ರಕರಣಕ್ಕೆ ಪೂರಕವಾಗಿ ನೀವು ಮತ್ತು ನಿಮ್ಮ ಇಲಾಖಾ ಸಿಬ್ಬಂದಿಗಳು ಚಾಸಾ -3 ಮತ್ತು 4 ರವನ್ನು ಈ ಪ್ರಕರಣದಲ್ಲಿ ಪೂರಕವಾಗಿ ಸೇರಿಸಿಕೊಂಡು ಸುಳ್ಳು ಪ್ರಕರಣಕ್ಕೆ ಪೂರಕವಾದ ಸಾಕ್ಷಿ ಹೇಳುತ್ತಿದ್ದೀರಿ ಎಂದರೆ ಸರಿಯಲ್ಲ.

ಮರು ವಿಚಾರಣೆ ಇಲ್ಲ .

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿ ಹೇಳಿಕೆಯಂತೆ ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೆ ಸರಿ ಇದೆ.

ಹಿರಿಯ ಸಿವಿಲ್ ಜಡ್ಜ್ ಮತ್ತು ಜಿ.ಎಂ.ಎಫ್.ಸಿ.,

ಅಂಕೋಲಾ.